

திருவையாறென் னும்

நீபஞ்சநதகேஷத்திர

ஸ்ரீகுஹாநந்த மண்டலியின்  
ஸ்தாபகரும், அத்தியக்ஷருமாகிய,

பிரம்மஸ்ரீ,

அருட்கவி,

ந. சுப்பிரமணிய அய்யரவர்களால்

இயற்றப்பட்டது.

உரிமையுள்ளது ] 1949 [விலை அணை 8

# திருவையாறென் னும் புரீபஞ்சநத சேஷத்திராதத் துவம்.

திருச்சிற்றம்பலம்.

ஓதியாரு மறிவாரில்லை போதி யுலகெலாம்  
சோதியாய் நிறைந்கான் சோதியுட் சோதியான்  
வேதியாகி விண்ணாகி மண்ணோடெரி காற்றுமாய்  
ஆதியாகி நின்றனுபயியாறுடை யையனே.

ஓதியஞானமும் ஞானப்பொருளும் ஒலிசிறந்த  
வேதியர் வேதமும் வேள்வியுமாவன விண்ணுமண்ணும்  
சோதியும் செஞ்சுடர் ஞாயிறுமொப்பன தாமதியோ  
ராதியுமந்தமுமான ஐயாறனடித்தலமே.

நெஞ்ச மென்பதோர் நீன்கயந்தன்னுளே  
வஞ்சமென்பதோர் வான்சுழிப்பட்டு நான்  
துஞ்சும் போழ்து நின்னாமத்திருவெழுத்  
தஞ்சுந்தோன்ற வருளுமை யாறரே.

திருச்சிற்றம்பலம்.

உலகத்தில் ஸகல ஜீவர்களும் “துக்கம் வேண்  
டாம் ஸுகமே வேண்டும்” என்றும், அந்த ஸுகமும்

“என்றைக்கும் அழியாமல் நித்தியமாய் இருத்தல் வேண்டும்” என்றும் விரும்புவது மிகப் பிரசித்தமே யாகும். என்றும் அழியாத இந்த நித்திய ஸுகத்தைத் தான் ஞான சாஸ்திரங்கள் மோக்ஷமென்றும், சிவனடி நீழலென்றும் கூறுகின்றன. இது சிந்தையும் மொழியும் செல்லா நிலைமைத்தாகும். இது தத்துவஞானம் அல்லது சிவஞானமென்று கூறப்படும் பிரஹ்மவித்தை யொன்றினாலேயே வுணரப்படுவதாயிருக்கின்றது.

ஜீவப்பிரஹ்மைக்கிய வடிவ பிரஹ்ம வித்தை யானது பரமேஸ்வரனது இன்னருள் ஒன்றினாலேயே ஆன்மகோடிகளுக்குச் சித்திக்குமென்பது ஸகல சாஸ்திரங்களின் துணிபாகும். ஈஸ்வராநுக்கிரஹமானது ஈஸ்வரப்பிரணிதானமெனப்படும் சிவ வழிபாட்டினால் உண்டாவதாகும்.

ஈஸ்வரப்பிரணிதானம்;—

சிவஞான சாஸ்திரங்களைச் சற்குரு மூலமாய்ச் சிரவணம் செய்தல், பஞ்சாக்ஷரம், பிரணவம் முதலிய மஹா மந்திர ஜபங்கள், சிவ ஆராதனை, சிவஸ்தலவாஸம், உலகத்தைச் சிவவடிவமாய்ச் சிந்தித் துணர்தல், சிவனருள் வாய்ந்த புண்ணிய தீர்த்தங்களிற் படிதல், விபூதி ருத்திராக்ஷதாரணம், சிவனடியார்களைப் பூசித்தல் முதலியன யாவும் ஈஸ்வரப்பிரணிதானத்திற் சேர்ந்தனவேயாகும். சிவப்பிரீதிகரமான எந்தக்கர்மாவும் ஈஸ்வரப்பிரணிதானமேயாகுமென்று சாஸ்திரங்கள் கூறுகின்றன.

சிவஸ்தலவாஸம்:—

“சிவனருட் டலத்தின்மேவல் தீர்த்த நீராடல் நித்தம்  
சிவனடியார்கள் சேவை யவர்க்கனந் திருந்த வீதல்  
சிவனடியார்க ளேவல் திருவுளங் களிப்பச்செய்தல்  
சிவனடியார்க ளுண்ட பரிகல சேடங்கொள்ளல்,

கண்டிகை திருவெண்ணீறு கலந்தமெய் யடியார் வாரிக்  
கொண்டிடத் தனங்களீதல் கூற்றுதைத்தவனையன்பால்  
வண்டுசூழ் மலரிற்போற்றல் மழவிடையவன்று

என்னல்  
எண்டருசைவ நூலினியல்பு மெய்யுணர்ந்து போற்றல்,  
என்னுமீ ரைந்தினுள்ளும், சிவதலத்திருக்கும் பேரே  
நின்மலவீடு சேர்க்கும்.”

“சிவதலத்துறைகலொன்றே சைவமாம் வீடு  
சேர்க்கும்” என்னும் திருவாக்குக்களின்படி சிவஸ்தல  
வாஸமே நித்தியானந்தப் பெருவாழ்விற்கு நேர் சாதன  
மாமென் றேற்படுகின்றது.

எங்ஙனம், பாலானது பசுவின் சரீரமுழுமையும்  
வியாபித்திருப்பினும், அது, பசுவின் முலைக்காம்புக  
ளின் மூலமாகவே கிரஹிக்கப் படுகின்றதோ, அங்ங  
னமே, சிவம் உலகமெங்கும் வியாபித்திருப்பினும் சில  
தூய்மையான ஸ்தலங்களிற்றான் அச் சிவசைதன்னியம்  
நன்கு விளங்குகின்றது. இங்ஙனம் சிவசைதன்னியம்  
நன்கு விளங்கும் திருத்தலங்களுக்கு சிவஸ்தானங்க  
ளென்றுபெயர்.

உலகத்தில் இத்தகைய சிவஸ்தானங்கள் எண்ணி  
றந்தனவாயிருக்கின்றன; ஆயினும் அவை வேதாகமங்

களின் சித்தாந்தத்தின்படி எட்டேயாகும். அவையுள் பிரிதிவி, அப்பு, கேஜஸ், வாயு, ஆகாசம், சூரியன், சந்திரன், யஜமானன் (ஜீவன்) என்பனவாகும்.

இவ்வுள பரசிவம் மேற்கூறிய அஷ்டமூர்த்தங்களை யும் தோற்றுவாயாகக் கொண்டு ஸகல ரூபத்தோடு விளங்கி, அநாகி மலத்தாற் கட்டுண்ட வுயிர்களுக்கு அருளபுரிந்து முத்தராக்குகின்றனென்பது பரமசித் தாந்தமாகும்.

எந்நன்ம் அண்டமாகும் ஸ்தூலபாஹ்பப்பிரபஞ் சத்தில் அஷ்டமூர்த்தி ஸ்வரூபமாய்ச்சிவம் விளங்குகின் றதோ, அங்ஙனமே, ஸுக்ஷ்மப் பிரபஞ்சவடிவபிண்டமா கும் ஒவ்வொரு ஜீவனது சரீரத்தில் எட்டு ஸ்தானங் களில் சிவம் விளங்குகின்றதென்பது வேதாசுமங்களின் துணிபாகும், அண்டபிண்டங்களுக்கு அபேதம் சரஸ் திர சித்தமாதலின்.

அண்டபிண்டங்களின் பிரிவினையின்படி அஷ்ட மூர்த்தி ஸ்வரூபவிமர்சனமாவது:—

### அஷ்டமூர்த்தங்கள் அண்டம் பிண்டம்

1. பிரிதிவி	காஞ்சீபுரம்	மூலாதாரம்
2. அப்பு	ஜம்புகேஸ்வரம்	ஸ்வாதீஷ்டானம்
3. தேஜஸ்	அருணாசலம்	மணிபூரகம்
4. வாயு	காளஹஸ்தி	அகாஹதம்
5. ஆகாசம்	சிதம்பரம்	விசுத்தி
6. ஸூர்யன்	சூரியமண்டலம்	பிங்கலை
7. சந்திரன்	சந்திரமண்டலம்	இடை
8. யஜமானன்	திருவையாறு	ஆஞ்ஞை (சுழிமுனை).

ஆகவே திருவையாறென்னும் பஞ்சநக கேசுத்திரமா  
மானது ஸ்தூல அண்டத்தில் யஜ்ஞமான கேசுத்திரமாக  
வும், ஸுக்ஷ்ம பிண்டத்தில் ஆக்ஞாஸுப மாணஸகேசுத்  
திரமாகவும் விளங்குகின்றனென்றேற்படுகின்றது. இதன்  
உண்மை தத்துவஆராய்ச்சியில் நன்கு புலப்படும்:

திருவையாறென்னும் ஸ்ரீபஞ்சநக கேசுத்திரமா  
னதுதஞ்சாவூருக்கு வடக்கே ஏழுமைஸ்தூரத்தில் இருக்  
கின்றது. இங்கேசுத்திரத்தின் மாஹாக்கம்பம் வட  
மொழியில், ஸ்ரீபிரஹ்மவைவர்த்த புராணத்தில் அந்தர்க்  
சுதமாய், அறுபத்துநான்கு அத்தியாயங்களைவிட கூடி  
விளங்குகின்றது. இது ஒருசிறந்த ஜீவன்முக்கேசுத்  
திரமாகும். இதன் மஹிமை ஸ்ரீஸுதஸம்ஹிதையிலும்  
நன்கு பிரதிபாதிக்கப்பட்டுள்ளது,

ஸ்ரீ பிரஹ்மவித்தியாஸம்பிரதாயத்தில் வந்த குரவர்  
களும், உபநிஷத்துக்களில் பிரதிபாதிக்கப்பட்டுள்ள  
வர்களுமான வேதவியாஸர், தூர்வாஸர், அகஸ்தியர்,  
வசிஷ்டர், சதாநந்தர், சிலாதர், நந்திகேஸுவரர், முதலிய  
பலரிஷிகளும், ஞானிகளும் இங்கேசுத்திரத்தில் வந்து  
வசித்து, வழிபட்டுச் சிவாதுக்கிரஹம் பெற்றிருப்பதா  
தப்புராணம் கூறுகின்றது.

புராணத்தின்படி இத்தலத்தின் விசேஷ அம்சங்க  
ளாவன:—

தீர்த்தங்கள்: காவிரி, சூர்யபுஷ்கரிணி.

பஞ்சநகங்கள்: கங்கை, சூர்யபுஷ்கரிணி, சந்திரக்கிரஹ  
ணத்தினின்றும் பெருகும் அம்ருதநதி

(பாலாறு). கௌரியின் முலைப்பால்ததி;  
நந்தியின் வாய்நுரைபெனப்படும் விரு  
ஷபநதி என்பனவாகும்.

இறைவன் திருநாமம்: பிரணதார்த்திஹான்; பஞ்சாப  
கேசன், செம்பொற்சோதி.

தேவீதிருநாமம்; தர்மரம்பிகை, தர்மவர்த்தினி, அறம்  
வளர்த்தநாயகி.

ஜப்பியேஸ் வரர்: மூலஸ்தானத்திற்குப் பின் பாகத்  
தில் நிருதி மூலைக்கும் மேற்குத்திசைக்  
கும் மத்தியில் (மஹாவிஷ்ணு ஸ்தா  
னத்தில்) இருக்கின்றனர். ஜப்பியேஸ்  
வரமண்டபத்தில் ஆதிநாயகர், ஸுக்ஷ்ம  
பஞ்ச பூதலிங்கங்கள், ஸப்த மாதா  
கள் பிரதிஷ்டிக்கப்பட்டுள்ளனர். ஜப்பி  
யேஸ் வரர் ஸகலவிதமான மந்த்ரங்க  
ளின் ஜபஸித்தியை வெகு சீக்கிரத்தில்  
அருளுபவர். இம்மண்டபத்தில் விளங்  
கும் ஸுக்ஷ்ம பஞ்சபூதலிங்கம் அபஞ்  
சீக்ருத பூதலிங்கங்களாகும்.

ஸப்தஸ்தானங்கள்; திருப்பழனம்	} இவற்றுள், திரு ப்பழனம் முதல் திருநெய்த்தான ம் வரையுள்ள ஆறுகூழ்த்திர ங்களு ம் திரு வையாற்றின் ஆங்கங்களாகும்
திருந்சோற்றுத்துறை	
திருவேசிகுடி	
திருக்கண்டியூர்	
திருப்பூந்துருத்தி	
திருநெய்த்தானம்	
திருவையாறு	

சிலாதமுனிவர்; இவர் ஒரு மஹாதபஸ்வி. ஸ்ரீபஞ்சா  
க்ஷாஜபஸித்தியின்பொருட்டு பரமேஸ்  
வரனது கட்டளையின்படி திருவையாற்  
றிற்குவந்து, ஸ்ரீதூர்வாஸ மஹர்ஷியின்  
ஆக்ஞையின்படி கற்பொடிகளே யாகா  
மாய்க்கொண்டு, ஸ்ரீ ஜப்பியேஸ்வரர்  
ஸந்திதியில் அமர்ந்து ஜபம் செய்து  
மந்த்ரஸித்தியைப்பெற்றனர். கற்களே  
யாகாரமாய்க் கொண்டகாரணத்தால்  
இவருக்குச்சிலாதர் என்னும் காரணப்  
பெயரேற்பட்டது. இவர் வசிஷ்டரது  
தங்கையாகிய சாருலக்ஷ்மீனையை மணந்து  
சைலாதி பென்னும் புத்திரனைப்  
பெற்றனர்.

சைலாதர்:- இவரும் திருவையாற்றையடைந்து பரமசிவத்  
தைக்குறித்துத்தவமியற்றினர். அத்த  
வத்திற்குமகிழ்ந்து பரமேஸ்வரன்  
அவர்முன் தோன்றி, அவரது வீருப்  
பத்தின்படி சிவஸந்திதானத்தினின்றும்  
என்றும் விலகாத வரந்தந்கருளிச் சிவ  
கணங்கட்கெல்லாம் தலைமையாய் விளங்  
கும் அதிகாரத்தையுந்தந்து, பட்டாபி  
ஷேகம்செய்தருளினார். இவரது பட்டா  
பிஷேகத்திற்காகவேதான் பஞ்சநதங்கள்  
வருவிக்கப்பட்டன. இங்ஙனம் பட்டா  
பிஷேகம் செயவித்துப் பரமேஸ்வர  
ஸாரூப்பியத்தையும் ரிஷபமுகத்தையும்



‘நந்திகேஸ்வரர்’ என்னும் தீக்ஷா நாமத்தையும், இரத்தினப் பிரம்பையும் அருளிச்செய்து பரமசிவன் அந்தர்த் தானமாயினர்.

பின்னர், நந்திகேஸ்வரர் வசிஷ்ட மஹர்ஷியின் பிரபேசத்திரியும், வியாஸரது புத்திரியுமாகிய “ஸ்வஜை” யென்னும் பெண்ணை மணந்தனர். இத் திருமணம் திருமழபாடியென்னுந் திருத்தலத்தில் பாமேஸ்வரனே முன்னின்று செய்வித்ததாகப் புராணங் கூறுகின்றது. நந்திகேஸ்வரரது சரித்திரநர்கான் இச்சலத்தின் சிறப்பிற்கும், தத்துவ ஆராய்ச்சிக்கும் ஜீவாதாரமான விஷயமாகும்.

அன்றியும், இச்சலத்தில் ஸுசரிதன் என்னும் பிராஹ்மணகுமாரன் ஸ்ரீ வசிஷ்டமுனியின் திருவருளால் பாமேஸ்வரரது கட்டளையின்படி நந்திகேஸ்வரரால் மாண்பய (யமபாச) கத்தினின்றும் நீங்கி சித்தியத்துவத்தையடைந்ததாகப் புராணங் கூறுகின்றது. இயமனைச்சங்கரித்த நந்திகேஸ்வரரது திருவுருவமேகான் சிவாலயத்தின் தெற்கேயுள்ள ஆட்கோண்டாரது திருவுருவமாகும்:

ஸ்ரீ பிரணதார்த்திஹரரது ஆலயத்தின் வடபாரிசத்திலும், தென்பாரிசத்திலும் முறைபே, உத்தரகைலாஸமும் தக்ஷணகைலாஸமும் இருக்கின்றன. இச்சலத்திற்குரிய சிறந்த விஷயங்களுள் இதுவும் ஒன்றாகும். இவற்றுள், உத்தரகைலாஸ மென்பது ஸுமாதனென்னும் ஓரரசுகுமாரன் பொருட்டும், தக்ஷிண கைலாசம் ஸ்ரீவாகீசர் சென்னும் அப்பர் சுவாமிகளின் பொருட்டும் ஏற்பட்டனவாகும்.

இதனாலும், புராணங்கூறும் வண்ணம்ஸ்தூலமான்  
(சரித்திர) கதாபாகம் கூறப்பட்டது. இனி இத்தலத்  
தின் தத்துவத்தை யாராயத்தொடங்குவாம்.

பஞ்சநதம்;—ஆக்ஞாஸ்தானமாகும் புருவமத்தி.  
இது மாணஸிக்ஷேத்திரம். இந்தஸ்தானத்தில் ஐந்து  
சிறு நதிகள் ஒருங்கே வந்து சேருகின்றன.

அவையாவன;—

(1) கங்கை;—ஸஹஸ்ரதள கமலமாகும் பிரஹ்ம  
சந்திர ஸ்தானத்திலிருந்து கீழ்நோக்கப் பெருகும்  
சைதன்ய அம்ருதநாரை.

(2) ஸூர்யபுஷ்கரிணி:—பிங்களை.

(3) சந்திராம்ருதநதி:—இடை.

(4) கௌரி மூலைப்பாலாறு:—கௌரி என்றால்  
வாக்காகும். வாக்கின் குசமண்டலம் மத்திமை; இது  
விசுத்தி சக்கிரத்திலுள்ளது. இதனின்னு மேல் நோக்கி  
யெழும் ஆத்ம கோசாவிருத்திக்குப் பாலாறு என்று  
பெயர்.

(5) நிஷ்பநதி:—நந்தியின்வாய்நுரை; நந்தியென்  
பது பரிசுத்தஜீவன். நந்தியின்வாய் சுத்தாந்தக்கரண  
மெனப்படும். இத்தகைய அந்தக்கரணவிருத்தியே  
நிஷ்பநதியாகும்.

மேற்கூறிய ஐந்து சிறுநதிகளும் புருவமத்தியாகும்  
ஆக்ஞாஸ்தானத்தில் ஒன்று சேருகின்றன.

சீலாதர்:—பிரிதிவிமுதலிய அனாத்ம ஜடப்பொருள்  
களாலேறும் (நாசத்தாடுகூடிய) விஷயசுகங்களையும்,  
துக்கங்களையும் அனுபவிக்கும் ஜீவன் சிலாதர் ஸ்ரீதர்

வாஸ மஹர்ஷியின் சொற்படி கற்களைத் தூளாக்கித் தின்றுகொண்டு ஆத்மப்ரஹ்மைக்கிய அகண்டார்த்தத் தோடுகூடிய ஸ்ரீமத்பஞ்சாக்ஷீரமஹாமந்த்ரத்தை யநுஸந்தான்ம் செய்து பரமசிவாநுகர்மமாகும் பரமபுருஷார்த்தத்தைப் பெற்றனர்.

பிரிதிவி முதலிய பாஞ்சபௌதிகப் பிரபஞ்சத்தின் விஷய ஸுகங்களைப் பஞ்ச ஞானேந்திரியங்களின் மூலமாய்ப் பற்றின்று அறுபவித்துக்கொண்டு, பிராரப்தத்தை பொழித்து கைஷ்கர்மியத்துவத்தை யெய்தியது தான் சற்களைத் தூளாக்கித்தின்றதன் தத்துவமாம்.

சைலாதர்:—சுத்த அந்தக்கரணத்தொடு கூடிய ஜீவனிடத்தில் தோன்றிய தீவிரதாமுமுக்ஷுத்தன்மை; அதானது பரமார்த்த ஸ்வரூபமோக்ஷத்தையடைய விரும்பும் ஜீவனது இச்சை.

சைலம்(ஸௌமம்;)-என்னும் பதம் அக்ஷரஸங்கியையின்படி முப்பத்தைந்தைக் குறிக்கின்றது. ஆகவே பிரிதிவி முதலிய முப்பத்தைந்து தத்துவங்களையும், ஈழ:—பிரவிலாபனம்செய்து, சிவதத்துவம் ஒன்றையே அடைய விரும்பும் ஜீவனேனினும் ஒக்கும். சைலாதர் ஸாக்ஷாத் பரசிவனிடத்தில் தீக்ஷைபப்பெற்று ‘நந்திகேஸ்வரர்’ என்னும் தீக்ஷாநாமத்தையும் பெற்று சிவஸ்வரூப ஸாயுஜ்யமெய்தினர். இதுதான் ஸ்வாராஜ்ய பட்டாபிஷேக மென்பது.

சிவகணங்கள்: ஆத்மாபரோக்ஷஜீவன்முத்தர்கள், தலைமை: வரிஷ்டபதவி.

இரத்தினவேத்திரம்=ஞானதண்டம்,  
ஸ்ரீநந்திகேஸ்வரர் ஸ்வஜை யென்னும் பெண்ணை  
மணந்தனர். மணத்தின் தத்துவம் ஆத்மப் பிரஹ்மைக்  
கிய அபரோகூஸாக்ஷாத்காரமேயாகும்.

ஸ்வஜை=தாஸ்ய ஸ்புரித்தவள்; இவள்தான்  
முக்திகாந்தை. அகண்ட அத்வைத ஆத்மஸ்திதி.

இந்நிலை நித்தியபிராப்தம் அதாவது என்றும்  
அடையப்பட்டதாயுள்ள தாதலின், வேறொரு ஸாத  
னத்தால் சித்திக்கின்றதென்பது ஒவ்வாது. எது எது  
ஸாதனங்களாலடையப்படுமோ அதுவது நாசமுறு  
மென்பது நியமமாம். இந்தஸ்வஜைவஸிஷ்டரதுபௌத்  
திரியும், வியாஸரது புத்திரியுமாவள். வியாஸ தாத்திரிய  
நிர்ணயமாகும் அகண்டாத்வைதஸ்திதியே வியாஸரது  
புத்திரி யென்பதன் தத்துவமாகும்.

ஸ்ரீ நந்திகேஸ்வரரின் திருக்கல்யாணம் பங்குனி  
மாதம் சுக்கிலபக்ஷ தசமியன்று நடைபெறுவது மிகப்  
பிரஸித்தமாயிருக்கின்றது.

இதன் தத்துவமாவது:—பங்குனி பன்னிரண்டா  
வது மாதம். விவேகம், வைராக்கியம், சமம், தமம்,  
உபரதி, திதிசை, சிரத்தை, ஸமாதானம், முமுக்ஷுத்  
துவம், சிரவணம், மனனம், நிதித்தியாஸனம் என்னும்  
பன்னிரண்டு ஸாதனங்களில் ஒவ்வொன்று ஒவ்வொரு  
மாதத்திலேற்பட்டுப் பங்குனி மாதத்தில் நிதித்தியா  
ஸன மென்னும் சிறந்த ஸாதனம் ஏற்படுகின்றதென்பது  
பரமரஹஸ்யமாம்.

சுக்கிலபக்தம்=ஸஜாதீயமாகும் ஆத்மகோசா  
விருத்திகள் பிரவகித்து வளர்ச்சியுறும் நிலை.

தசமி=தசகாரிய மஹா வாக்கிய அநுஸந்தானத்  
தின் சரம (இறுதிய) வ்ருத்தியோடு கூடிய ஸ்திதி.

பரமேஸ்வரனே நந்திகேஸ்வரரது திருக்கல்யா  
ணத்தைச் செய்துவைத்தனனென்பது புராண வரலா  
றாகும். இதன் தத்துவமாவது— ஈஸ்வரரதுக்கிரஹ  
மின்றி யாருக்கும் ஆக்மாபரோகூ ஞானமுண்டாகாது.  
இறைவனது அருளிஞற்றான் “அவனேதான்” என்  
னும் அத்வைத நிலை பெறுவானென்பதேயாகும்.

பரமசிவ ஸந்திதி=சித்தித்தியாஸனம்; நந்திகேஸ்  
வரர் ஸதா ஸோஹம்பாவனையோடு விளங்குபவர்,  
என்றால், சிவ ஸந்திதானமாகும் சித்தித்தியாஸனத்தினின்  
றும் எப்பொழுதும் விலகாதவரென்பது பொருள்.  
இஃதன்றியும், நந்தியம் பெருமான் ஸதா கைலாஸத்  
தின் வாயிலில் காத்துக்கொண்டு முள்ளவர். கைலாஸ  
மென்றால் ஒரு சிறிதும் துக்கக்கலவாத ஆரந்த கன  
மாய் விளங்கும் ஸ்தானமென்பது பொருள். அது  
பிண்டமாகும் சரீரத்தில் பிரஹ்மரந்திரஸ்தானமே  
யாகும். பிரஹ்மரந்தரமாகும் கைலாஸத்தின் வாயில்  
(துவாரம்) ஆக்ஞையாகும் ப்ருமத்தியஸ்தானமே.  
இந்த ஸ்தானத்திற்கே குளபதம், கந்தழி யென்னும்  
நாமரந்தரங்கள் சாஸ்திரங்களில் கேழ்க்கப்படுகின்றன.

இது மானஸ மண்டலமென்று முன்னர் கூறப்  
பட்டுள்ளது. அந்தக்கரணமே மானஸமண்டலமாம்.  
அந்தக்கரணமானது ஸூக்ஷ்ம பஞ்ச பூதங்களின் ஸத்து.

வாட்சத்தின் தொகுதியேயாகும். வியஷ்டியில் ஒவ்வொரு பூதத்தின் ஸத்துவாம்சம் மனம், புத்தி, சித்தம், அஹங்காரம், ஹ்ருதயம் அல்லது அந்தரங்கம் என ஐவகைப்படும். இவ்வைந்துந்தான் பஞ்ச ஸூக்ஷ்ம பூதலிங்கங்களாகும். இவற்றுள் இந்த பஞ்சமதக்ஷேத்திரத்தின் அத்தியாத்மதத்துவமாகும் ஆக்ஞாஸ்தானம் சிறப்பு வகையில் ஸூக்ஷ்ம பிரிதிவீலிங்கமெனக் கூறப்படும். சுத்த அஹங்காரம் ஸூக்ஷ்மபிரிதிவியின் ஸத்துவாம்சமாகும் சுத்த அஹங்காரலிங்கமாமென்பது பரம ரஹஸ்யம்; பராஹந்தாவ்ருத்திபோடு கூடிய நிலை.

ஜப்யேஸ்வரீ: மந்த்ரேஸ்வரீ: ஜபிக்கத்தக்க மஹாமந்த்ரத்தினால் பிரதிபாதிக்கப்படுபவர். ஜபிக்கத்தக்க மஹாமந்த்ரம் மஹாவாக்கியமேயாமென்று பெரியோர் கூறுவர். அதனால் உணரப்படும் ஆத்மப்பிரஹ்மைக்கிய ஸ்வரூபமே ஜப்யேஸ்வரீ என்பதன் தத்துவார்த்தமாகும். “ஸாஜ்யேரிவரெனெதம் அதஃமே ௨௦௨நநீனெ ஸூருதிதூஸவிஜெய:” என்னும் உபநிஷத் பிரமாணத்தின்படி அத்தைவத ஸ்வரூபமே சிவஸ்வரூபமாகும்.

ஏகமுக ஸுப்ராஹ்மணியர்:—ஆத்மப்பிரஹ்மைக்கிய, அகண்டாகார வ்ருத்தியில் அதாவது லக்ஷபார்த்த அநுஸந்தானத்தில் ஏகாக்கிரப்பட்டு சலனமின்றி நிலைத்த ஸ்திதி ஏகமுக ஸுப்ராஹ்மணியஸ்வரூபமாகும். இது பரம ரஹஸ்யமாம். ஆத்மஞானிகள் ஸ்வாநுபவத்தில் உணரக்கூடிய நிலை. நிதித்தியாஸனத்தின் பரிபக்குவ அவஸ்தையே ஸமாதியெனப்படும்.

ஸுப்ராஹ்மணியர் விசேஷப் பிரஹ்மஸ்வரூபர். வ்ருத்திஞானஸ்வரூபர். இந்தக்ஷேத்திரத்திலுள்ள ஏக

முக ஸுப்ரஹ்மன்ய மூர்த்திக்குக் கையில் கோதண்டமும் மற்றொரு கையில் பஞ்சபாணங்களும் இருக்கின்றன. இதன் தத்துவமாவது:—

ஆத்ம கோசர விருத்தியோடு கூடிய சுத்த புத்தியே கோதண்டமாகும். பஞ்சதன்மாத்திரைகளே பஞ்சபுஷ்ப பாணங்களாகும். இவ்விரண்டையும் தரித்துள்ள காரணத்தால் அந்தக்கரணத்தையும் பஞ்சரூணேந்திரியங்களையும் தன்வசத்தில் வைத்துக்கொண்டுள்ள நிலை ஸஞ்சிபிக்கப்படுகின்றது.

சிவயோகத்தில், ஆத்மாறு ஸந்தானம் பாணமாகவும் அகண்டாகாரவிருத்தி தநுஸ்ஸாகவும் விளங்கி ஆத்மா பின்ன பரசிவம் லக்ஷ்மமாகவும் ஸ்பரிப்பது உபநிஷத் ஸித்தாந்தமாம். இந்திலையை யுணர்த்துவதுதான் தநுஸ்ஸுப் பிரஹ்மன்ய மூர்த்தியின் தத்துவமாமென்று பெரியோர் கூறுவர்.

உத்தர தக்ஷிணகைலாசங்களின் தத்துவம்;—

இடை, பிங்கலை, ஸுஷும்கையென்னும் மூன்று நாடிகளும் ஒன்று சேரும் தரிவேணி ஸங்கமஸ்தானமே புருவமெவென்னும் ஆக்ஷைபாகும். இடையென்னும் சூர்யநாடியின் நுனியில் விளங்குவது உத்தரகைலாஸமென்றும், பிங்கலையென்னும் சந்திரநாடியின் நுனியில் விளங்குவது தக்ஷிணகைலாஸமென்றும், மத்தியநாடியாகும் ஸுஷும்கை நாடியின் நுனியில் ஆக்ஷையின் மத்தியில் விளங்குவது மஹாகைலாஸமென்றும் உபநிஷத்துக்கள் கூறுகின்றன. இந்த ஸ்தலத்தில் மூன்று கைலாஸங்களும் இருக்கின்றன. ஆதலின், இந்த

ஸ்தலம் ஆக்ஞாஸ்தானமென்னும் விஷயம் நன்கு விளையுறுத்தப்படுகின்றது.

அர்ச்சிராதி மார்க்கமாய் அடையப்படுவது உத்தர கைலாஸமென்றும், தூமாதி மார்க்கமாய் அடையப்படுவது தக்ஷிணகைலாஸமென்றும் கூறப்படும். இவ்விரண்டு ஸ்தானங்களும் மானஸிகமேயாகும். ஆதலின் புனராவ்ருத்தியுடையனவே. மஹா கைலாஸமொன்றே அமனஸக சிவயோசவுணர்ச்சியின் நிலை. இம்மஹா கைலாஸத்தில் விளங்கும் சிவம் “பிரணதார்த்தி ஹரன்” எனப்படுவர். ஜீவர்களின் சோகத்தையடிபோடு ஒழிப்பவர். பஞ்சாபகேசன் (பஞ்சநதேஸ்வரன்) ஜப்யேசன், பிரணதார்த்திஹரன் என்னும் மூன்று நாமங்களும் சிறந்த அர்த்தத்தோடு விளங்குவதனால் அவை மஹாமந்த்ரங்களாகும். இந்நாமங்களின் ரஹஸ்யத்தாலத்ததை அநுஸந்தானம் செய்பவர்கள் அந்நாமாக்களின் லக்ஷியார்த்த வடிவ சிவத்தைத் தாமாகவுணர்வது நிச்சயம்.

பஞ்சாபகேசன்:—பஞ்சநதேஸ்<sup>ர</sup>வரன். ஐந்து சிறந்திகளால் கூட்டப்பட்ட ரஹஸ்யஸ்தானமாகும் ஆக்ஞாயில் விளங்கும் சிவம்; ஸ்வரூபராசமாய் சுந்தஸ்தவப்பிரதானமாபுள்ள அகண்டாகார விருத்தியில் ஸ்புரிக்கும் சிவம்.

ஜப்யேசன்:—ஜபிக்கப்படுவது ஜப்யம். மஹாமந்த்ரங்களே ஜப்யங்களாகும். மஹாவாக்கியங்களே சிறந்த ஜப்யங்கள். மஹாவாக்கிய அகண்டார்த்தத்தினால் பிரதிபாதிக்கப்பட்ட அத்வைத சிவமே ஜப்யேசனென்னும் நாமாவின் சிறந்த பொருளாகும்.



இந்த சேஷத்திரத்தின் ஸ்தல விருகூழ் பில்வ விருகூழமாகும். இதற்கு ஸ்ரீ விருகூழென்று பெயர். ஸ்ரீ என்றால் மோகூ ஸாம்ராஜ்யமாகும். இந்த விருகூழ்திற்கும் மூல விக்ஷத்திற்கும் மத்தியில் யாரும் செல்லக்கூடாதென்னும் நிபந்தனை இங்கேவுண்டு.

ஏனெனின், பரமேஸ்வரனது ஜடைகள் வில்வ விருகூழ் வரையில் வியாபித்திருக்கின்றனவென்பது ஐதிஹ்யமாம். ஸவிகல்ப ஸமாதியின் அகண்டவிருத்தி, நிர்விகல்ப ஸஹஜ ஸ்திதியைக் குறிக்கும் ஸ்ரீ விருகூழ் வரை வியாபித்து அங்கே உபசமனமாகின்றதென்பது ஸ்ருதிக்கும் அனுபவத்திற்கும் பொருத்தமானதே யாகும். அகண்டாகார விருத்தியின் உபசமனஸ்தானமே அத்தைவத அவஸ்தான வடிவமாம்.

### ஸப்தஸ்தானத்ததுவம்.

தஸ்யவாகுஃ. ஓணவஃ என்னும் பிரமாணத்தின் படி பிரணவம் சிவத்தின் வராகமாம். அது (பிரணவம்) அகார, உகார, மகார, அர்த்தமாத்திரை, நாதம், பிந்து, உன்மனீ என்னும் ஏழு அவயவங்களை யுடையது. இந்த ஏழும் முறையே ஜாக்கிரம், ஸ்வப்னம், ஸுஷுப்தி, துரீயம், துரீயாதீதம், அதிதோதிதம், ஸன்மயம் என்னும் ஏழு அவஸ்தைகளைக் குறிப்பன வாகும். இவ்வெல்லா அவஸ்தைகளிலும் வருத்தி யுண்டு. ஸன்மயத்தில் விருத்தி உபசமனமாய் விடுகிறதது. இந்தஸன்மயாவஸ்தையின் நிலையே இந்த பஞ்ச நதசேஷத்திரத்தின் ஸ்வரூபமாகும்.

## ஸப்த ஸ்தான கேஷத்திரங்கள்

- |                       |             |                |
|-----------------------|-------------|----------------|
| 1. திருப்பழனம்        | ஜாக்கிரம்   | அகாரம்         |
| 2. திருச்சோற்றுத்துறை | ஸ்வப்னம்    | உகாரம்         |
| 3. திருவேதிசூடி       | ஸுஷுப்தி    | மகாரம்         |
| 4. திருக்கண்டியூர்    | தூரியம்     | அர்த்தமாத்திரை |
| 5. திருப்பூந்துருத்தி | தூரியாதீதம் | நாதம்          |
| 6. திருமெய்த்தானம்    | அதீதோதிதம்  | பிந்து         |
| 7. திருவையாறு         | ஸன்மயம்     | உன்மனீ         |

இங்ஙனம் இந்த ஏழு ஸ்தானங்களிலும் அந்த அந்த அவஸ்தைக்குரிய விருத்தியை யுபாதிபாயக் கொண்டு ஒரே அத்விதீய சிவம் விளங்குகின்றது. இந்த உண்மையைத்தான் ஸப்தஸ்தான பல்லக்கு உற்சவம் அறிவிக்கின்றது. பல்லக்குதான் விருத்தி. இந்த தத்துவத்தை யுணர்ந்து, ஸப்த ஸ்தானங்களையும் தர்சித்துக் கடைசியதாய் விளங்கும் ஸன்மயமாகும். உன்மனீஸ்தானத்தையுணராதுணர்ந்து நிற்பவர் இனிப் பிறவாப் பாழுத்தியெய்துவரென்பது திண்ணம். “ஏழார் சுற்றி என்பெயர் முத்தி” என்று வழங்கும் பழ மொழியின் ரஹஸ்யமும் இதுவேயாகும்.

**ஆட்கொண்டார் என்னும் மூர்த்தியின்**

**தத்துவம்.**

ஆட்கொள்ளுகல் என்பது ஒருவனது ஜீவபாவத் தினின்றும் நீக்கி, அபயவடிவ சிவபாவத்தை யுணர்த திக் காத்தலேயாகும். காலம், தேசம் வஸ்துவென்னும் பரிச்சேத வுணர்ச்சி யுள்ளவரை ஜீவ பாவ முண்டு.

காலதேச வஸ்து பரிச்சேத மற்றகிலையே அக்வைத  
அபயஸ்திதி; ஆட்கொண்டாரது தத்துவம் இந்த அபய  
நிலையேயாகும். காலனாகும் இயமனை நந்திசேஸ்வரர் ஸம்  
ஹரித்ததாகப் புராணம் கூறுகின்றது. ஆதலின் நந்தி  
சேஸ்வரனே கால கால வடிவ பரமசிவ பாவத்தைப்  
பெற்றனனென்பது ஸித்தித்தது. சேஷத்திரக்ஞன்,  
சேஷத்திரபாலகன் என்பவையும் நந்தியே.

### தர்மஸம்வர்த்தினி.

தர்மார்பிகை, தர்மஸம்வர்த்தினி என்பவை இந்த  
சேஷத்திரத்திலுள்ள அம்பிகையின் திருநாமங்களாகும்  
சிவத்தைவிடச் சற்றும் பின்னமில்லாத சித்தசக்திக்குத்  
தர்மம் என்று பெயர். தர்மம் இரண்டுவகை. பிர  
விருத்தியொன்று; மற்றொன்று நிவர்த்தி; பாஹ்  
நாட்டத்தால் பிரவிருத்தியும், ஆந்தர நாட்டத்தால்  
நிவர்த்தியும் ஏற்படுகின்றன, பாஹ்நாட்டப்பிரவிருத்தி  
அசுத்த மனத்திலும், ஆந்தரப்பிரவிருத்தி சுத்த மனத்  
திலும் ஏற்படும். அறம், பொருள், இன்பங்களென்னும்  
திரிவர்க்கம் பாஹ்நாட்டப்பிரவிருத்தியின் பயன்களென்றும்  
மோஷம் என்னும் அபவர்க்கம் ஆந்தரப்பிரவிருத்தி  
அல்லது நிவர்த்தியின் பயன் என்றும் சாஸ்திரம் கூறு  
கின்றன. இவ்விருவகை தர்மங்களையும் வளர்த்து ஜீவ  
ர்களுக்கு நித்யாநந்தப்பெருவாழ்வை யளிப்பவள்  
தர்மஸம்வர்த்தினி அல்லது அறம் வளர்த்த நாயகியே  
யாகும். இந்த அர்பாளுக்கே ஸாவித்திரி, மனோன்  
மணி என்னும் இரண்டு திருநாமங்களும் புராணத்தில்

கூறப்பட்டுள்ளன. அம்பாளின் திருவுருவம் தின்ற திருக்கோலம்; நான்கு திருக்கரங்களுண்டு.

அம்ருதகலசம், ஜபமாலை, அபய முத்திரை இவைகள்மூன்று கரங்களில் விளங்குகின்றன. ஒருகரம் (ஊருநியஸ்தம்) தனது இடது தொடையைத் தொட்டுக்கொண்டிருக்கிறது. இந்நான்கு திருக்கரங்களின் தத்துவமாவது;—

அபய ஹஸ்தம்

மோக்ஷசிலை

ஜபமாலை

மஹாவாக்சிய அநுஸந்தானம்

அம்ருதகலசம்


அக்ஷண்டாகராவிருத்தி

ஊருநியஸ்தம்

அஹங்கிரஹ உபாசனை

இங்மனம் மேற்கூறிய தத்துவங்களை நன்குணர்ந்து அநுஸந்தானம் செய்யும் ஒவ்வொரு ஜீவனும் சிந்தையும் மொழியும் செல்லாச் சிவனடி நீழலில் இடிண்டறக் கலத்தலாகும் மோக்ஷஸாம்ராஜ்யத்தைப் பெறுதல் இண்ணமாம்.

உலகமோ டவற்றி னுறு பொருள் களையும்  
 உம்பர்போற்றிடு மிரு வரையும்  
 நலமுற வளித் துங் கன்னியென் றுயர்வாய்  
 நான்மறை புகன்று நின் தேத்தப்  
 பலவித தரும மிபற்றி யவ் வழியிற்  
 பயின்றதீ வர்க்கருள் பதித்தே  
 அலகிலா முத்திப் பேற்றினை யுகவும்  
 அறம் வளர்த் தவ ளடி பணிவாம்,



பஞ்சநத மேன்னும்

சிருவையாற்று கேடத்திரதத்துவம் :  
 முற்றிற்று



ஸ்ரீ கிருஷ்ண விலாச அச்சகம், காஞ்சிபுரம் 5-49